

بیرون ملک منہاج القرآن ویمن لیگ کی سرگرمیاں

عظیم الشان محفل میلاد

رپورٹ: صائمہ ٹکیل

مورخہ 10 نومبر بروز اتوار بعد از نماز عصر منہاج ویمن لیگ بلزانو کے زیر اہتمام برکسن میں عظیم الشان محفل کا اہتمام ہوا جس میں منہاج القرآن ویمن لیگ کارپی سے مسز عظمیٰ ظہیر، محترمہ صائمہ نورین اور محترمہ شمینہ راشد نے خصوصی شرکت کی۔ محفل کا آغاز ایک ننھی بچی کی تلاوت سے ہوا جبکہ محترمہ شمینہ راشد اور دیگر خواتین نے حمد و نعت کا ہدیہ پیش کیا۔ مسز عظمیٰ ظہیر نے منہاج القرآن ویمن لیگ کو مزید متحرک بنانے اور خواتین کو دین کی اشاعت میں بڑھ چڑھ کر حصہ لینے پر زور دیا۔ مسز صائمہ نورین نے درود شریف کے حوالے سے بات چیت کرتے ہوئے کہا کہ درود شریف کی برکت سے ہم اپنی فیملی پر اللہ کی رحمت و کرم حاصل کر سکتے ہیں۔ اس محفل میں منہاج القرآن ویمن لیگ بلزانو کی ایگزیکٹو محترمہ تسلیم فاطمہ، محترمہ ثوبیہ، محترمہ عائشہ، محترمہ رضیہ سلطانہ اور محترمہ سمیرا اقبال کے علاوہ لاتعداد خواتین نے شرکت کی۔ محفل کے آخر میں امت مسلمہ کے لئے دعا خیر ہوئی اور لنگر پیش کیا گیا۔

منہاج القرآن ویمن لیگ آریزو کی تنظیم سازی

گذشتہ دنوں منہاج القرآن انٹرنیشنل اٹلی کے زیر اہتمام منہاج ویمن لیگ آریزو کا قیام عمل میں آیا اور باقاعدہ طور پر منہاج القرآن ویمن لیگ آریزو کی تنظیم سازی کر دی گئی جو حسب ذیل ہے:

محترمہ شازیہ ناصر (صدر)، محترمہ نورین (نائب صدر)، محترمہ عظمیٰ (ناظمہ)، محترمہ عاصمہ (نائب ناظمہ)، محترمہ کرن (ناظمہ مالیات)، محترمہ شوکت جان (نائب ناظمہ مالیات)، محترمہ نصرت علی (پروگرام انتظامیہ)، محترمہ لبنیٰ اور محترمہ مصباح (ناظمہ دعوت و تبلیغ و اشاعت)، محترمہ نصرت فاروق (نائب ناظمہ انتظامیہ) منہاج ویمن لیگ آریزو کی اس تنظیم سازی پر صدر منہاج القرآن ویمن لیگ اٹلی مسز عظمیٰ ظہیر، ناظمہ نشرو اشاعت صائمہ نورین اور نعت کونسل کی ناظمہ مسز شمینہ راشد نے انہیں مبارکباد پیش کی اور مشترکہ طور پر اس

بات کا اظہار کیا کہ آریزو میں منہاج القرآن ویمن لیگ اپنی کارکردگی کو بہتر سے بہتر بنانے کے لئے اور دین کی اشاعت کے لئے بھرپور کام کرے گی۔

منہاج ویمن لیگ۔ دی ہیگ

گذشتہ سالوں کی طرح اس سال بھی منہاج القرآن انٹرنیشنل کے تحت منہاج القرآن ویمن لیگ۔ دی ہیگ نے رمضان المبارک میں خواتین اور بچیوں کے لئے خصوصی پروگرامز ترتیب دیئے۔ اس سلسلے میں سب سے اہم سرگرمی یہ رہی کہ رمضان المبارک میں ہر اتوار کو صدر منہاج القرآن انٹرنیشنل ہالینڈ و دی ہیگ سید مقصود احمد شاہ کی رہائش گاہ پر خواتین کے اجتماع کا انعقاد ہوتا تھا۔ اس اجتماع کا آغاز صبح گیارہ بجے ہوتا جس میں تلاوت کلام پاک، محافل نعت، تربیتی گفتگو اور صلوة التسخیر پڑھی جاتی تھی۔ اس کے علاوہ خصوصی طور پر ذکر کی محافل بھی ہوتی تھیں۔ خواتین کا سالانہ روحانی اجتماع شب قدر ستائیسویں شب کو منعقد ہوا جس میں مقامی سطح پر خواتین اور بچیوں نے کثیر تعداد میں شرکت کی۔ ☆☆

قارئین متوجہ ہوں

ماہنامہ دختران اسلام میں جنوری 2008ء سے ایک نیا سلسلہ ”میرا انتخاب“ کے عنوان سے شروع کیا جا رہا ہے۔ اگر آپ بھی ”میرا انتخاب“ میں اپنی من پسند تحریریں، اشعار، اقوال زریں، معلومات، اقتباسات چھپوانا چاہتی ہیں تو دیر نہ کیجئے۔ آج ہی اپنی پسند ماہنامہ دختران اسلام 365 ایم ماڈل ٹاؤن لاہور کے پتہ پر ہمیں ارسال کیجئے۔ تحریر صفحہ کے ایک طرف لکھی ہونی چاہئے اور بھیجتے وقت اپنا نام، پتہ اور فون لکھنا مت بھولنے گا۔ (شکریہ)

منجانب: ادارہ دختران اسلام

تَعْرِیْتُ

گذشتہ ماہ محترم حافظ ظہیر احمد اسنادی ریسرچ سکلر (FMRI) کے سر قضاے الہی سے انتقال فرما گئے۔ انا للہ وانا الیہ راجعون۔ جن کے جنازے میں قائدین تحریک، FMRI کے ڈائریکٹر اور ریسرچ سکلرز، مقامی تنظیم کے احباب نے شرکت کی۔ مرحوم کا جنازہ ایڈیٹر مجلہ العلماء صاحبزادہ محمد حسین آزاد الازہری نے پڑھایا اور مرحوم کی بخشش و مغفرت کیلئے خصوصی دعا کی۔ اللہ رب العزت مرحوم کو جو رحمت میں اعلیٰ و ارفع مقام عطا فرمائے۔ ان کے درجات بلند کرے اور جملہ پسماندگان کو صبر جمیل کی دولت سے نوازے۔ (آمین بجاہ سید المرسلین ﷺ)